



IL-KUMMISSJONI
EWROPEA

Brussell, 28.4.2020
COM(2020) 169 final

**KOMUNIKAZZJONI TAL-KUMMISSJONI LILL-PARLAMENT EWROPEW U
LILL-KUNSILL**

**Komunikazzjoni Interpretattiva mill-Kummissjoni dwar l-applikazzjoni tal-oqfsa tal-
kontabbiltà u prudenzjali għall-iffaċilitar tas-self mill-banek tal-UE**

Is-sostenn lin-negozji u lill-unitajiet domestiċi waqt il-COVID-19

Komunikazzjoni Interpretattiva mill-Kummissjoni dwar l-applikazzjoni tal-oqfsa tal-kontabbiltà u prudenzjali għall-iffaċilitar tas-self mill-banek tal-UE

Is-sostenn lin-negozji u lill-unitajiet domestiċi waqt il-COVID-19

1. Introduzzjoni u kuntest

L-iskoss ekonomiku kkaġunat mill-pandemija tal-COVID-19 u l-mizuri ta' konteniment eċċezzjonali qed ikollhom impatt estensiv kemm mil-lat tal-provvista kif ukoll tad-domanda tal-ekonomija. In-negozji qed jaffaċċjaw xkiel fil-katini ta' provvista, għeluq temporanju u inqas domanda, filwaqt li l-unitajiet domestiċi qed iħabbtu wiċċhom mal-qgħad u tnaqqis fl-introjt.

L-aktar parti akuta tal-kontrazzjoni ekonomika se tinhass fix-xhur li ġejjin. L-unitajiet domestiċi u l-intrapriżi solventi għandhom jiġu appoġġjati biex ireggu dan it-tnaqqis fl-attività ekonomika u n-nuqqas ta' likwidità li se jikkaguna.

1.1. Ir-rwol tal-banek biex jimmitigaw l-impatt ekonomiku tal-COVID-19

Kuntrarjament għall-kriżi finanzjarja globali, l-iskoss ekonomiku kkaġunat mit-tifqigha tal-COVID-19 mhuwiex frott is-settur bankarju jew is-sistema finanzjarja usa'. Il-banek fl-UE illum huma ferm aktar reżiljenti milli kienu fl-2008. Il-proporzjon kapitali u r-rizervi ta' likwidità tjiebu b'mod sinifikanti, u naqas l-ingranagg finanzjarju tal-banek mill-finanzjament fuq terminu qasir u d-dipendenza tagħhom fuqu. It-testijiet tal-istress ikkoordinati mill-Awtorità Bankarja Ewropea (EBA) indikaw li s-settur bankarju tal-UE huwa reżiljenti biżżejjed biex iżomm sod f'reċessjoni qawwija f'sensiela wiesgħa ta' xenarji. Sadanittant, is-sistema finanzjarja usa' wkoll kampat sew fil-kundizzjonijiet ta' stress marbuta mal-kriżi tal-Covid-19.

Is-solidarjetà tal-banek fl-Unjoni għandha tippermettilhom jaqdu rwol ewlieni fil-ġestjoni tal-iskoss ekonomiku li jirriżulta mill-COVID-19 u fit-thejjija għal irkupru f'qasir żmien, anki jekk il-banek inevitabbilment se jintlaqtu hażin ukoll mid-diffikultajiet esperjenzati mill-klijenti tagħhom u miż-żieda fil-volatilità fis-swieq finanzjarji. Il-banek jistgħu jaqdu dan ir-rwol billi ma jneħħux il-fluss tal-kreditu lill-klijenti l-aktar milquta tagħhom, b'mod partikolari l-intrapriżi żgħar u ta' daqs medju (SMEs).

Il-korpi u l-awtoritajiet pubbliċi fil-livelli tal-Unjoni, tal-Istati Membri u internazzjonali hadu azzjonijiet f'qasir żmien u deċiżivi biex jipprovdu l-mizuri neċessarji lill-banek biex jgħaddu l-fondi b'mod effettiv lin-negozji u lill-unitajiet domestiċi.

- Il-banek ċentrali ziedu s-sostenn tagħhom f'termini ta' likwidità lill-banek bl-għan li jippromwovu s-self mill-banek lil dawk milquta l-aktar mill-kriżi tal-COVID-19, u

estendew il-programmi tagħhom ta' xiri ta' assi biex jiżguraw kundizzjonijiet ta' finanzjament li jkunu saħansitra aktar ta' sostenn għas-setturi kollha tal-ekonomija.

- Is-superviżuri bankarji fl-UE pprovdew sollied operazzjonali, likwidità u kapital fuq bażi temporanja lill-banek biex jiżguraw li dawn ikunu jistgħu jkomplu jaqdu r-rwol tagħhom fl-iffinanzjar tal-ekonomija reali f'ambjent aktar diffikultuż¹. Barra minn hekk, fil-livell internazzjonali, il-Kumitat ta' Basel dwar is-Superviżjoni Bankarja (BCBS) habbar li l-iskadenza maqbula fuq livell internazzjonali għall-implimentazzjoni tal-istandards finali ta' Basel III se tittardja b'sena² sabiex il-kapaċità operazzjonali tal-banek u s-superviżuri tithalla libera, u qabel li jipprovdi flessibbiltà akbar lill-banek fl-introduzzjoni gradwali tat-trattament regolatorju tal-kontabbiltà tat-telf tal-kreditu mistenni (ECL - expected credit losses) biex l-impatt fuq il-kapital regolatorju tagħhom ikun limitat³.
- Il-Kummissjoni Ewropea, bħala parti minn rispons koordinat tal-UE biex tagħmel tajjeb għall-impatt ekonomiku tal-kriżi tal-COVID-19⁴, użat il-flessibbiltà shiħa tal-oqfsa tal-Għajnuna mill-Istat⁵ u tal-Patt ta' Stabbiltà u Tkabbir⁶ biex tippermetti lill-Istati Membri jiprovdu rispons fiskali deċiżiv u koordinat. L-Istati Membri rrikorrew għal din il-flessibbiltà u implimentaw miżuri ta' sollied, b'mod partikolari fl-għamla ta' garanziji għal self appoġġjat mill-gvernijiet jew skemi ta' differiment tal-pagamenti ("moratorji"), li jiprovdu inċentivi għall-banek biex ikomplu jsellfu f'din l-inċertezza tal-preżent u jtaffu l-pressjoni finanzjarja immedjata fuq in-negozji u l-unitajiet domestiċi.

Dawn il-miżuri monetarji, regolatorji u fiskali komprensivi jagħtu r-rizorsi u l-flessibbiltà meħtieġa lill-banek biex jappoġġjaw l-ekonomija tal-UE matul il-kriżi tal-COVID-19. Il-banek issa jridu jużaw il-kapital u l-likwidità żblukkati biex jindirizzaw il-fondi lil dawk l-intrapriżi u l-unitajiet domestiċi privati li ntlaqtu direttament mill-kontrazzjoni għal għarrieda fl-attività ekonomika, fil-limiti tal-aġir fis-sod f'termini prudenzjali. B'dan il-mod, il-portata tad-dannu għall-ekonomija tal-UE tkun tista' titrazżan u l-irkupru jsehħ illum qabel għada u jkun aktar b'saħħtu.

¹ Ara pereżempju l-miżuri mhabbra mill-BĊE fit-12 ta' Marzu, disponibbli hawnhekk:

<https://www.bankingsupervision.europa.eu/press/pr/date/2020/html/ssm.pr200312~43351ac3ac.en.html>.

² Ara l-istqarrija għall-istampa "Governors and Heads of Supervision announce deferral of Basel III implementation to increase operational capacity of banks and supervisors to respond to Covid-19" (Il-Gvernaturi u l-Kapijiet tas-Superviżjoni jhabbru differiment tal-implimentazzjoni ta' Basel III biex tiżdied il-kapaċità operazzjonali tal-banek u s-superviżuri fir-rispons tagħhom għall-Covid-19), is-27 ta' Marzu 2020, disponibbli hawnhekk: <https://www.bis.org/press/p200327.htm>.

³ Ara l-istqarrija għall-istampa "Basel Committee sets out additional measures to alleviate the impact of Covid-19" (Il-Kumitat ta' Basel jistabbilixxi miżuri addizzjonali biex itaffi l-impatt tal-Covid-19), it-3 ta' April 2020, disponibbli hawnhekk: <https://www.bis.org/press/p200403.htm>.

⁴ Il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Bank Ċentrali Ewropew, lill-Bank Ewropew tal-Investiment u lill-Grupp tal-Euro dwar Rispons ekonomiku kkoordinat għat-tifqigha tal-COVID-19, COM(2020) 112 final tat-13.03.2020.

⁵ Il-Komunikazzjoni tal-Kummissjoni dwar Qafas Temporanju għal miżuri ta' għajnuna mill-Istat biex jingħata sostenn lill-ekonomija matul it-tifqigha preżenti tal-COVID-19, COM(2020) 1863 final tad-19.03.2020, kif emendata minn COM(2020) 2215 final tat-3.4.2020.

⁶ Il-Komunikazzjoni tal-Kummissjoni lill-Kunsill dwar l-attivazzjoni tal-klawżola liberatorja ġenerali tal-Patt ta' Stabbiltà u Tkabbir, COM (2020) 123 final tal-20.03.2020.

Il-Kummissjoni tirrikonoxxi u tilqa' b'sodisfazzjon l-isforzi tal-banek li jghinu lill-unitajiet domestiċi u lin-negozji biex jeghlbu din il-križi bla precedent⁷. Minhabba l-portata tal-križi, is-settur bankarju u s-sistema finanzjarja usa' huma mistennija li jinvolvu ruħhom mija fil-mija biex jappoġġjaw ir-rispons tal-politika pubblika. Id-diffikultajiet ekonomiċi maħluqa mill-pandemija tal-COVID-19 jistgħu jingħelbu biss b'kooperazzjoni mill-qrib bejn l-atturi pubbliċi u privati. Il-Parlament Ewropew, fir-Riżoluzzjoni tiegħu tas-17 ta' April⁸, insista dwar rwol proattiv għas-settur bankarju f'din il-križi, filwaqt li l-Ministri għall-Finanzi, fid-Dikjarazzjoni tagħhom⁹ adottata fis-16 ta' April, appellaw lis-settur bankarju biex joffru s-sostenn tagħhom lill-unitajiet domestiċi u lill-intrapriži milquta mit-tifqigħa tal-COVID-19, bit-tir li tkun żgurata l-kontinwità tan-negozju.

1.2. Flessibbiltà fil-qafas regolatorju waqt il-križi tal-COVID-19

Il-qafas regolatorju għall-banek joffri biżżejjed margni biex l-inizjattivi pubbliċi u privati jippromwovu t-tkomplija tas-self lill-klijenti milquta mill-križi tal-COVID-19, filwaqt li jibqgħu jadottaw approċċ prudenti. Il-Kummissjoni thegġegħ lill-banek biex jużaw kemm jista' jkun il-flessibbiltà li hija parti integrali mir-regoli eżistenti tal-kontabbiltà¹⁰ u dawk prudenzjali¹¹ biex ikunu ta' sostenn għall-ekonomija tal-UE fiċ-ċirkostanzi eċċezzjonali tat-tifqigħa tal-COVID-19. L-applikazzjoni tal-miżuri ta' sollijev biss, li huma mfassla biex jimlew il-vojt ikkawżat mill-ħtiġijiet ta' likwidità fuq terminu qasir, ma għandhiex twassal awtomatikament għal trattament kontabbilistiku jew prudenzjali eħrex f'kazijiet fejn is-sitwazzjoni finanzjarja kieku ma tiddeterjorax b'mod ieħor.

Fl-istess waqt, huwa kruċjali li l-banek jibqgħu jiznu r-riskji b'mod preċiż, konsistenti u trasparenti, għaliex dan huwa meħtieġ għall-monitoraġġ tal-effetti tal-križi tal-COVID-19 fuq l-ekonomija tal-UE u jipprovdi s-sisien għal settur bankarju reżiljenti. Dan ifisser li l-banek iridu jkomplu jidentifikaw is-sitwazzjonijiet li jagħtu lok għal diffikultajiet finanzjarji li jistgħu jiltaqgħu magħhom il-mutwatarji u li jista' jkollhom impatt fuq il-kapaċità tagħhom li jonoraw l-obbligi tas-self tagħhom fuq terminu twil. Bl-istess mod, il-banek iridu jibqgħu japplikaw standards sodi f'dak li jirrigwarda s-sottoskrizzjoni u l-informazzjoni fuq il-klijent, kif mitlub mil-legiżlazzjoni tal-UE.

⁷ Il-banek u l-assoċjazzjonijiet bankarji nazzjonali implimentaw, b'mod partikolari, differimenti tal-pagamenti tal-kera għall-familji vulnerabbli, tal-hlas lura tas-self korporattiv u tal-kuntratti ta' leasing u fuq is-self lill-konsumatur għall-klijenti li ntlaqtu mill-COVID-19. Il-banek poġġew ukoll linji ta' kreditu addizzjonali għad-disponibbiltà immedjata tal-SMEs u tal-haddiema għal rashom u antiċipaw il-benefiċċji tal-qgħad. Il-banek jaqdu wkoll rwol fundamentali fl-ipproċessar tal-applikazzjonijiet għas-self promozzjonali mogħti b'rabta mal-COVID-19 u l-hruġ ta' dan is-self. Barra minn hekk, il-banek ziedu l-limitu għall-pagamenti mingħajr kuntatt biex jiffacilitaw il-metodi ta' pagamenti siguri għall-konsumaturi u għall-bejjieġha bl-imnut.

⁸ Ir-Riżoluzzjoni tal-Parlament Ewropew tas-17 ta' April 2020 dwar azzjoni koordinata tal-UE biex tikkumbatti l-pandemija tal-COVID-19 u l-konsegwenzi tagħha (2020/2616(RSP)).

⁹ Id-Dikjarazzjoni tal-Ministri għall-Finanzi tal-UE dwar li jitkompla s-self bankarju u dwar li jibqa' jkun hemm settur tal-assigurazzjoni li jahdem kif suppost waqt il-pandemija tal-COVID-19), is-16 ta' April 2020.

¹⁰ Ir-Regolament tal-Kummissjoni (UE) 2016/2067 tat-22 ta' Novembru 2016 li jemenda r-Regolament (KE) Nru 1126/2008 li jadotta ċerti standards internazzjonali tal-kontabbiltà skont ir-Regolament (KE) Nru 1606/2002 tal-Parlament Ewropew u tal-Kunsill rigward l-Istandard Internazzjonali tar-Rapportar Finanzjarju 9.

¹¹ Ir-Regolament (UE) Nru 575/2013 tal-Parlament Ewropew u tal-Kunsill tas-26 ta' Ġunju 2013 dwar ir-rekwiziti prudenzjali għall-istituzzjonijiet ta' kreditu u d-Direttiva 2013/36/UE tal-Parlament Ewropew u tal-Kunsill tas-26 ta' Ġunju 2013 dwar l-aċċess għall-attività tal-istituzzjonijiet ta' kreditu u s-supervizjoni prudenzjali tal-istituzzjonijiet ta' kreditu.

1.3. Htieġa għal rispons koordinat

Fil-Komunikazzjoni tagħha dwar rispons ekonomiku koordinat minhabba l-kriżi tal-COVID-19¹², il-Kummissjoni stiednet lill-awtoritajiet prudenzjali u tal-kontabbiltà biex jispeċifikaw ulterjorment kif jista' jsir l-aqwa użu mill-flessibbiltà prevista fil-qafas regolatorju eżistenti. L-EBA¹³, is-Supervizjoni Bankarja tal-Bank Ċentrali Ewropew (BĊE)¹⁴, l-Awtorità Ewropea tat-Titoli u s-Swieq (ESMA)¹⁵ u l-Kumitat ta' Korpi Ewropej għas-Sorveljanza tal-Awditjar (CEAOB)¹⁶ iċċaraw kif il-flessibbiltà wiesgħa inkorporata fl-oqfsa tal-kontabbiltà u prudenzjali ta' bħalissa tippermetti li l-miżuri eċċezzjonali li ttiehdu bħala rispons għal din is-sitwazzjoni bla preċedent jiġu mmaniġġjati b'mod robust iżda li ma johloqx xkiel. Il-Kummissjoni tilqa' wkoll id-dikjarazzjonijiet li saru dan l-aħħar mill-BCBS¹⁷ u mill-Bord dwar l-Istandards Internazzjonali tal-Kontabbiltà (IASB)¹⁸.

Huwa imperattiv li l-awtoritajiet kollha jkomplu jaġixxu b'mod koordinat u konsistenti meta jiġu biex jispeċifikaw kif għandha tintuża l-flessibbiltà inkorporata fir-regoli rispettivi tagħhom, bl-għan li tkun provduta kemm jista' jkun ċarezza u jiġu aċċertati kundizzjonijiet ekwi fil-qafas tas-Suq Uniku. Il-ġabra unika tar-regoli tapplika għall-banek kollha fl-UE u l-iskoss ikkawżat mill-pandemija ma għandux iwassal għal divrenzjar fl-applikazzjoni tar-regoli fost l-Istati Membri. Perezempju, il-garanziji jew il-moratorji tal-pagamenti mogħtija fil-kuntest tal-COVID-19, li għandhom l-istess karatteristiċi, għandhom jiġu trattati bl-istess mod mis-supervizuri fl-Unjoni kollha. L-iżgurar li l-flessibbiltà fir-regoli tiġi applikata b'mod konsistenti jikkontribwixxi għall-ippreżervar tal-integrità tas-Suq Uniku, li hija essenzjali biex tinqabad it-triq tal-irkupru aktar mgħaġġel. Il-Kummissjoni tistieden lill-EBA biex tgħarbel kif il-garanziji pubbliċi mogħtija bħala rispons għall-kriżi tal-COVID-19 għandhom jiġu trattati għal skopijiet ta' mitigazzjoni tar-riskji, u tipprovdi aktar gwida, kif ikun jixraq.

Diversi miżuri ta' solliev adottati mill-awtoritajiet nazzjonali u tal-UE użaw b'mod effettiv il-flessibbiltà inkorporata fir-regoli biex jimmassimizzaw il-kapaċità ta' self tal-banek. L-awtoritajiet superviżorji ħallew lill-banek jagħmlu użu temporanju mil-likwidità u mir-riżervi tal-kapital, filwaqt li l-awtoritajiet nazzjonali dezinjati baxxew diversi rekwiżiti tal-bafer kapitali makroprudenzjali, u lliberaw *de facto* ammont sostanzjali ta' kapital minn

¹² Il-Komunikazzjoni tal-Kummissjoni lill-Parlament Ewropew, lill-Kunsill Ewropew, lill-Kunsill, lill-Bank Ċentrali Ewropew, lill-Bank Ewropew tal-Investment u lill-Grupp tal-Euro dwar Rispons ekonomiku kkoordinat għat-tifqigha tal-COVID-19, COM(2020) 112 final tat-13.03.2020.

¹³ Ara d-Dikjarazzjoni tal-EBA dwar l-applikazzjoni tal-qafas prudenzjali rigward l-Inadempjenza, it-Tolleranza u l-IFRS 9 fid-dawl tal-miżuri tal-COVID-19, il-25 ta' Marzu 2020.

¹⁴ Ara l-Istqarrija għall-Istampa "ECB Banking Supervision provides further flexibility to banks in reaction to coronavirus" (Is-Supervizjoni Bankarja tal-BĊE tipprovdi flessibbiltà ulterjuri lill-banek b'reazzjoni għall-coronavirus) u l-Mistoqsijiet u t-Tweġibiet, l-20 ta' Marzu 2020.

¹⁵ Ara d-Dikjarazzjoni tal-ESMA dwar l-implikazzjonijiet tal-kontabbiltà tat-tifqigha tal-COVID-19 fuq l-ikkalkular tat-telf tal-kreditu mistenni skont l-IFRS 9, il-25 ta' Marzu 2020.

¹⁶ Ara d-Dikjarazzjoni tas-CEAOB li tqieghed enfasi fuq is-setturi li huma ta' importanza kbira fid-dawl tal-impatt tal-Covid-19 fuq l-awditi tar-rapporti finanzjarji, il-25 ta' Marzu 2020.

¹⁷ Ara "Measures to reflect the impact of Covid-19" (Miżuri biex jiġi rifless l-impatt tal-Covid-19), BCBS, it-3 ta' April 2020.

¹⁸ Ara d-Dikjarazzjoni tal-IASB dwar l-IFRS 9 u l-Covid-19 - Accounting for expected credit losses applying IFRS 9 Financial Instruments in the light of current uncertainty resulting from the covid-19 pandemic (Il-kontabbiltà għat-telf tal-kreditu mistenni li japplika l-Istrumenti Finanzjarja tal-IFRS 9 fid-dawl tal-inċertezza li hemm bħalissa kaġun il-pandemija tal-COVID-19), is-27 ta' Marzu 2020.

kull limitu regolatorju. Dawn huma miżuri ta' solliev merħba bihom li jirriflettu r-raġunament li fuqu huma msejsa l-bafers prudenzjali, u l-importanza li jithallew jiġu lliberati biex ikun żgurat li jkun jistgħu jintużaw meta jkun hemm bżonn. Il-banek għandhom jużaw il-bafers kapitali sabiex ma jneħħux is-self lill-ekonomija reali u s-swieq ma għandhomx jistigmatizzaw l-użu tagħhom fiċ-ċirkostanzi attwali. Il-Kummissjoni thegħeġ lill-BERS biex jikkoordina approċċ mifruq mal-UE kollha fir-rigward tal-użu tal-bafers makroprudenzjali waqt il-fażi ta' kriżi u rkupru.

Biex ikun żgurat li l-banek ikunu jistgħu jaqdu r-rwol ewlieni tagħhom biex isostnu l-ekonomija tal-UE matul il-kriżi tal-COVID-19, din il-Komunikazzjoni tikkonferma l-flessibilità li dwarha saħqu l-EBA¹⁹, il-BĈE²⁰, l-ESMA²¹ u s-CEAOB²², kif ukoll il-BCBS²³ u l-IASB²⁴ bl-għan li, fil-mument attwali, tiġi garantita l-akbar ċertezza possibbli fir-rigward ta' din il-kwistjoni. Il-Kummissjoni tfakkar il-karatteristiċi ewlenin tal-gwida mahruġa minn dawg l-awtoritajiet, bl-għan li jiġi rinfurzat l-impenn kollettiv fir-rigward tal-applikazzjoni konsistenti u miftiehma flimkien tal-flessibilità inkorporata fil-qafas regolatorju tal-Unjoni (it-taqsimiet 2 u 3). Barra minn hekk, il-Komunikazzjoni tenfasizza r-rwol ewlieni li huwa mistenni li jiżvolgi s-settur bankarju tal-UE, flimkien mas-settur pubbliku, biex jillimita l-impatt ekonomiku tal-kriżi tal-COVID-19, kif ukoll biex jiġi inkoraġġit irkupru f'qasir żmien wara l-kriżi, u tqiegħed l-enfasi fuq setturi li fihom il-banek huma mistiedna jaġixxu b'mod responsabbli (it-taqsimi 4.). Fl-aħħar nett, il-Komunikazzjoni tenfasizza l-bżonn ta' bidliet immirati f'aspetti speċifiċi tal-qafas prudenzjali biex tkun immassimizzata l-kapaċità tal-banek li jkomplu jsellfu lin-negozji u lill-unitajiet domestiċi filwaqt li jsir monitoraġġ ta' kif il-banek jużaw ir-rizorsi zblukkati biex jikkontribwixxu għall-forniment tal-kreditu bankarju (it-taqsimi 5).

2. Il-flessibilità inkorporata fl-IFRS 9 - Strumenti finanzjarji

Wara li saritlu talba mill-Bord għall-Istabbiltà Finanzjarja (FSB - Financial Stability Board) u mill-G20, l-IASB introduċa approċċ b'vizjoni aktar fit-tul fir-rigward tal-proviżjonament għat-telf mis-self permezz tal-Istandard Internazzjonali ta' Rapport Finanzjarju (IFRS) 9. L-IFRS 9 huwa rispons għal waħda mit-tagħlimiet li nsiltu mill-aħħar

¹⁹ Ara d-Dikjarazzjoni tal-EBA dwar l-applikazzjoni tal-qafas prudenzjali rigward l-Inadempjenza, it-Tolleranza u l-IFRS 9 fid-dawl tal-miżuri tal-COVID-19, il-25 ta' Marzu 2020; [Il-Linji Gwida tal-EBA dwar il-moratorji legiżlattivi u mhux legiżlattivi fuq ir-ripagamenti tas-self applikati fid-dawl tal-kriżi tal-COVID-19, it-2 ta' April 2020.](#)

²⁰ Ara l-Mistoqsijiet u t-Tweġibiet tas-Supervizjoni Bankarja tal-BĈE dwar il-miżuri supervizorji tal-BĈE b'reazzjoni għall-coronavirus, l-20 ta' Marzu 2020; L-Ittra tas-Supervizjoni Bankarja tal-BĈE lill-istituzzjonijiet sinifikanti "IFRS 9 in the context of the coronavirus (COVID-19) pandemic" (L-IFRS 9 fil-kuntest tal-pandemija tal-coronavirus (COVID-19)), l-1 ta' April 2020.

²¹ Ara d-Dikjarazzjoni tal-ESMA dwar l-implikazzjonijiet tal-kontabbiltà tat-tifqigha tal-COVID-19 fuq l-ikkalkular tat-telf ta' kreditu mistenni skont l-IFRS 9, il-25 ta' Marzu 2020.

²² Ara d-Dikjarazzjoni tas-CEAOB li tqiegħed enfasi fuq is-setturi li huma ta' importanza kbira fid-dawl tal-impatt tal-Covid-19 fuq l-awditri tar-rapporti finanzjarji, il-25 ta' Marzu 2020.

²³ Ara "Measures to reflect the impact of Covid-19" (Miżuri biex jiġi rifless l-impatt tal-Covid-19), BCBS, it-3 ta' April 2020.

²⁴ Ara d-Dikjarazzjoni tal-IASB dwar l-IFRS 9 u l-Covid-19 - Accounting for expected credit losses applying IFRS 9 Financial Instruments in the light of current uncertainty resulting from the covid-19 pandemic (Il-kontabbiltà għat-telf ta' kreditu mistenni li japplika l-Istrumenti Finanzjarja tal-IFRS 9 fid-dawl tal-inċertezza li hemm bħalissa kaġun il-pandemija tal-COVID-19), is-27 ta' Marzu 2020.

krizi finanzjarja, meta bosta banek ftit li xejn kellhom proviżjonamenti għat-telf mis-self biex jassorbu t-telf kaġun ta' inadempjenza tal-mutwatarji. Tqajjem tħassib li l-applikazzjoni tal-approċċ tat-telf tal-kreditu mistenni (ECL - expected credit loss) fl-ambitu tal-IFRS 9 awtomatikament twassal għal żieda f'salt u sinifikanti fil-proviżjonamenti għat-telf tal-kreditu tal-banek, u li dan, min-naħa tiegħu, inaqqas il-kapaċità tagħhom li jsellfu lill-klijenti.

L-approċċ tal-ECL fl-ambitu tal-IFRS 9 jirrikjedi li jintużaw id-dehen u l-flessibbiltà. Kif indikat mill-IASB, il-banek (u kumpaniji oħra) mhumiex mistennija li japplikaw b'mod mekkaniku l-approċċi tal-ECL digà eżistenti tagħhom biex jiddeterminaw l-ammont ta' proviżjonamenti f'sitwazzjoni ta' eċċezzjoni bħall-krizi tal-COVID-19. Il-Kummissjoni tistenna mill-banek li jużaw għalkollox id-dehen u l-flessibbiltà fil-limiti tal-IFRS 9 biex jimmitigaw kull impatt mhux mixtieq tal-krizi tal-COVID-19 fuq il-proviżjonamenti għall-ECL tal-banek mingħajr ma jikkompromettu l-fiduċja tal-investituri.

Valutazzjoni ta' Żieda Sinifikanti fir-Riskju tal-Kreditu

Il-valutazzjoni tal-banek ta' żieda sinifikanti fir-riskju tal-kreditu (SICR - significant increase in credit risk) għandha tkun ibbażata fuq it-tul ta' hajja li jkun għad fadal tal-assi finanzjarji kkonċernati. Żidiet puntwali għal għarrieda fil-probabilità ta' inadempjenza (PD - probability of default) ikkaġunati mill-krizi tal-COVID-19, li huma mistennija li jkunu temporanji, ma għandhomx iwasslu għal żieda sinifikanti fil-PD tul il-hajja. Għaldaqstant, dawn ma għandhomx iwasslu għal żieda sinifikanti fir-riskju tal-kreditu meta mqabbel mal-PD mistennija fit-tmax il-xahar li ġejjin.

Meta jiġu biex jivvalutaw jekk tkunx sehhet SICR, il-banek għandhom jipponderaw kemm suppost ix-xenarji bbażati fuq perspettivi makroekonomiċi stabbli fuq terminu twil. L-IFRS 9 juża riferiment temporali (id-data tar-rapportar) biex jivvaluta jekk tkunx sehhet SICR. Minhabba n-natura unika tal-krizi tal-COVID-19, huwa diffiċli għall-banek li jiksbu informazzjoni li tkun raġonevoli biżżejjed u tista' tiġi ppruvata biex ihejju xenarji b'perspettiva fit-tul u affidabbli għall-iddeterminar tas-SICR. Minflok sempliciment jestrapolaw l-inċertezza attwali matul is-snin li ġejjin, il-banek għandhom jipponderaw b'mod suffiċjenti x-xenarji bbażati fuq perspettivi makroekonomiċi stabbli fuq terminu twil, kif irrakkomandat mill-BĊE²⁵. F'ittra lill-istituzzjonijiet sinifikanti, il-BĊE stabbilixxa kif dawn għandhom jużaw il-projezzjonijiet makroekonomiċi tal-persunal tal-BĊE għall-valutazzjoni tagħhom tal-SICR tal-IFRS 9 u l-proviżjonament għall-ECL²⁶.

L-użu tal-moratorji u l-iddeterminar tal-modifiki u l-SICR

Mhuwiex daqshekk probabbli li l-miżuri temporanji ta' solliev marbuta mal-krizi tal-COVID-19, bħall-moratorji privati jew statutorji, jikkostitwixxu "modifiki"

²⁵ Ara l-Istqarrija għall-Istampa "ECB Banking Supervision provides further flexibility to banks in reaction to coronavirus" (Is-Supervizzjoni Bankarja tal-BĊE tippovdi flessibbiltà ulterjuri lill-banek b'reazzjoni għall-coronavirus) u l-Mistoqsijiet u t-Twegħbiet li jakkumpanjawha, l-20 ta' Marzu 2020.

²⁶ Ara l-Ittra tal-BĊE lill-istituzzjonijiet sinifikanti "IFRS 9 in the context of the coronavirus (COVID-19) pandemic" (L-IFRS 9 fil-kuntest tal-pandemija tal-coronavirus (COVID-19)), l-1 ta' April 2020.

sostanzjali²⁷ skont l-IFRS 9. Il-banek għandhom jużaw il-gudizzju kwantitattiv u kwalitattiv u jqisu l-karatteristiċi speċifiċi tal-moratorji, biex jiddeterminaw jekk il-moratorji jwasslux għal “modifika” skont l-IFRS 9 jew jekk modifika hijiex “sostanzjali” u għaldaqstant twassal għall-irtirar tar-rikonoxximent tas-self. Il-Kummissjoni taqbel mad-dikjarazzjoni tal-ESMA li, jekk il-miżuri ta’ sostenn ikunu temporanji u relatati mat-tifqigħa tal-COVID-19, u jekk il-valur ekonomiku nett tas-self ma jintlaqatx b’mod sinifikanti, mhuwiex daqshekk probabbli li l-modifiki jkunu sostanzjali.

Is-self ma għandux jitqies awtomatikament li jkun għarrab SICR sempliċiment għaliex ikun għie soġġett għal moratorji privati jew statutorji. Il-moratorji jregġgħu lura d-data li fuqha għandhom jiġu kkalkulati “l-jiem wara d-data tal-għeluq” tal-mutwatarji²⁸. Għaldaqstant il-moratorji għandhom fil-fatt impatt fuq il-preżunzjoni konfutabbli tat-30 jum biex tiġi stabbilita SICR, kif ukoll fuq id-90 jum wara d-data tal-għeluq biex tiġi stabbilita l-inadempjenza tal-mutwatarju. Madankollu, is-self li kien produttiv qabel il-kriżi tal-COVID-19 u li hu soġġett għal moratorju temporanju privat jew statutorju ma jirriżultax awtomatikament fi proviżjonamenti oġġla b’mod sinifikanti għat-telf tal-kreditu mistenni skont l-IFRS 9.

Id-dikjarazzjonijiet ippubblikati mill-EBA u mill-ESMA fil-25 ta’ Marzu²⁹ **ċċaraw li l-miżuri ta’ sostenn ma jwasslux awtomatikament għal SICR skont l-IFRS 9.** Barra minn hekk, l-IASB, fis-27 ta’ Marzu ħareġ dokument dwar l-applikazzjoni tal-IFRS 9 fil-kuntest tal-kriżi tal-COVID-19 li jikkonferma l-flessibilità fl-IFRS 9 u jirreferi esplicitament għad-dikjarazzjonijiet tal-BĊE, l-EBA u l-ESMA³⁰. Il-Kummissjoni taqbel mad-diversi dikjarazzjonijiet mill-awtoritajiet li, jekk il-miżuri ta’ sostenn ikunu temporanji u relatati mal-kriżi tal-COVID-19, mhuwiex daqshekk probabbli li l-modifiki jkunu sostanzjali.

L-użu tal-garanziji għas-self u l-proviżjonament għall-ECL skont l-IFRS 9

Il-garanziji għas-self la jżidu u lanqas inaqqsu r-riskju ta’ inadempjenza tal-mutwatarju, iżda jnaqqsu l-ammont ta’ telf ta’ kreditu jekk l-inadempjenza tal-mutwatarju effettivament issehh. F’każ li gvern jew entità oħra tipprovdi garanziji għas-self mill-banek lill-mutwatarji, il-banek jehtigilhom iqisu dawn il-garanziji għas-self meta jikkalkulaw l-ammont tat-telf tal-kreditu mistenni. B’konsegwenza ta’ dan, l-ammont tat-telf tal-kreditu mistenni se jkun aktar baxx billi parti mit-telf se tagħmel tajjeb għalih il-garanzija.

Il-banek għandhom jipprovdu divulgazzjonijiet bir-reqqa dwar l-iddeterminar tat-telf tal-kreditu mistenni skont l-IFRS 9, inkluża informazzjoni dwar ix-xenarji negattivi. Il-banek għandhom ukoll jiddivulgaw fin-noti, il-politiki kontabilistiċi speċifiċi adottati b’rabta

²⁷ Kif definit fl-IFRS 9, il-paragrafu 5.4.3 (l-Anness tar-Regolament tal-Kummissjoni (UE) 2016/2067 tat-22 ta’ Novembru 2016).

²⁸ Ara l-linji gwida tal-BĊE dwar l-applikazzjoni tad-definizzjoni ta’ inadempjenza, disponibbli hawnhekk: [https://eba.europa.eu/sites/default/documents/files/documents/10180/1597103/004d3356-a9dc-49d1-aab1-3591f4d42cbb/Final%20Report%20on%20Guidelines%20on%20default%20definition%20\(EBA-GL-2016-07\).pdf](https://eba.europa.eu/sites/default/documents/files/documents/10180/1597103/004d3356-a9dc-49d1-aab1-3591f4d42cbb/Final%20Report%20on%20Guidelines%20on%20default%20definition%20(EBA-GL-2016-07).pdf).

²⁹ Ara <https://eba.europa.eu/eba-provides-clarify-banks-consumers-application-prudential-framework-light-covid-19-measures>; u https://www.esma.europa.eu/sites/default/files/library/esma32-63-951_statement_on_ifrs_9_implications_of_covid-19_related_support_measures.pdf

³⁰ Ara <https://cdn.ifrs.org/-/media/feature/supporting-implementation/ifrs-9/ifrs-9-ecl-and-coronavirus.pdf?la=en>

mal-kriżi tal-COVID-19. Dawn id-divulgazzjonijiet jippermettu lill-parteciċpanti fis-suq li jagħmlu valutazzjonijiet infurmati dwar l-esponiment tal-banek għar-riskju ta' kreditu.

L-awdituri esterni huma mistennija jqisu d-dikjarazzjonijiet mahruġa mill-BCBS, l-EBA³¹, l-ESMA³², il-BĊE³³, l-IASB³⁴ u dawk f'din il-Komunikazzjoni fil-hidma tal-awditjar tagħhom. Dan ifisser li huma mistennija jikkunsidraw il-ġudizzju tal-banek u l-użu tagħhom tal-flessibilità inkorporata fl-IFRS 9 skont it-tali gwida meta jsawru l-opinjoni tal-awditjar tagħhom. Fid-dikjarazzjoni tas-CEAOB³⁵ hemm inkluzi l-impatti ulterjuri tal-kriżi tal-COVID-19 fuq l-awditjar statutorju tar-rapporti finanzjarji b'mod ġenerali.

Arranġament tranżitorju tar-Regolament dwar ir-Rekwiżiti ta' Kapital

Il-banek huma mhegġa jimplimentaw l-arranġamenti tranżitorji tal-IFRS 9 li se jnaqqsu l-impatt tal-proviżjonament għall-ECL skont l-IFRS 9 fuq il-kapital regolatorju tal-banek³⁶. Ir-Regolament dwar ir-Rekwiżiti ta' Kapital (CRR - Capital Requirements Regulation) jinkludi arranġament tranżitorju³⁷ li jhalli lill-banek iżidu mal-kapital tal-Grad 1 ta' Ekwità Komuni (CET1) tagħhom kull zieda eventwali fil-proviżjonament dovuta għall-kontabbiltà tat-telf tal-kreditu mistenni skont l-IFRS 9.³⁸ Sattieni trimestru tal-2018, 56 % biss tal-banek tal-UE fl-UE kienu użaw il-ftehimiet tranżitorji³⁹. Fiż-żona tal-euro, kienu biss 34 bank taht is-supervizjoni diretta tal-BĊE li użaw din l-opzjoni. Il-banek li għażlu li ma jużawx l-arranġamenti tranżitorji tal-IFRS 9 fl-2018 jistgħu jregġgħu lura dik id-deċiżjoni dment li jkollhom approvazzjoni minn qabel mill-awtorità kompetenti tagħhom.

L-awtoritajiet kompetenti għandhom jikkunsidraw kif dovut iċ-ċirkostanzi ta' eċċezzjoni ta' bhalissa u għandhom jipproċessaw fil-pront l-applikazzjonijiet mill-

³¹ Ara d-Dikjarazzjoni tal-EBA dwar l-applikazzjoni tal-qafas prudenzjali rigward l-Inadempjenza, it-Tolleranza u l-IFRS 9 fid-dawl tal-miżuri tal-COVID-19, il-25 ta' Marzu 2020; [Il-Linji Gwida tal-EBA dwar il-moratorji legiżlattivi u mhux legiżlattivi fuq ir-ripagamenti tas-self applikati fid-dawl tal-kriżi tal-COVID-19, it-2 ta' April 2020.](#)

³² Ara d-Dikjarazzjoni tal-ESMA dwar l-implikazzjonijiet tal-kontabbiltà tat-tifqigha tal-COVID-19 fuq l-ikkalkular tat-telf tal-kreditu mistenni skont l-IFRS 9, il-25 ta' Marzu 2020.

³³ Ara l-Mistoqsijiet u t-Tweġibiet tas-Supervizjoni Bankarja tal-BĊE dwar il-miżuri supervizorji tal-BĊE b'reazzjoni għall-coronavirus, l-20 ta' Marzu 2020; L-Ittra tas-Supervizjoni Bankarja tal-BĊE lill-istituzzjonijiet sinifikanti "IFRS 9 in the context of the coronavirus (COVID-19) pandemic" (L-IFRS 9 fil-kuntest tal-pandemija tal-coronavirus (COVID-19)), l-1 ta' April 2020.

³⁴ Ara d-Dikjarazzjoni tal-IASB dwar l-IFRS 9 u l-Covid-19 - Accounting for expected credit losses applying IFRS 9 Financial Instruments in the light of current uncertainty resulting from the covid-19 pandemic (Il-kontabbiltà għat-telf tal-kreditu mistenni li japplika l-Istrumenti Finanzjarja tal-IFRS 9 fid-dawl tal-inċertezza li hemm bhalissa kaġun il-pandemija tal-COVID-19), is-27 ta' Marzu 2020.

³⁵ Ara d-Dikjarazzjoni tas-CEAOB li tqieghed enfasi fuq is-setturi li huma ta' importanza kbira fid-dawl tal-impatt tal-Covid-19 fuq l-awditi tar-rapporti finanzjarji, il-25 ta' Marzu 2020.

³⁶ Il-BĊE jirrakkomanda li l-banek kollha li jaqgħu taht il-mandat prudenzjali tiegħu jużaw l-arranġamenti tranżitorji u ddikjara li huwa lest li jipproċessa fil-pront l-applikazzjonijiet kollha li rċieva f'dan il-kuntest, ara l-Mistoqsijiet u t-Tweġibiet dwar il-miżuri supervizorji tal-BĊE b'reazzjoni għall-coronavirus, l-20 ta' Marzu 2020.

³⁷ L-Artikolu 473a tas-CRR.

³⁸ Matul perjodu ta' hames snin (mill-1 ta' Jannar 2018 sal-31 ta' Diċembru 2022), l-ammont li l-banek jistgħu jzidu mal-kapital CET1 tagħhom jonqos gradwalment. L-impatt potenzjali fuq il-kapital tas-CET1 jista' jtnaqqas b'70 % fl-2020, 50 % fl-2021 u 25 % fl-2022.

³⁹ Ir-Rapport tal-EBA "First observations on the impact and implementation of IFRS 9 by EU institutions" (L-ewwel osservazzjonijiet dwar l-impatt u l-implimentazzjoni tal-IFRS 9 mill-istituzzjonijiet tal-UE), l-20 ta' Diċembru 2018. Jista' jagħti l-każ li dan in-numru nbidel fil-frattemp billi l-banek għandhom il-permess jibdlu darba biss id-deċiżjoni inizjali tagħhom dwar jekk għandhomx japplikaw jew le l-arranġament tranżitorju.

banek biex jirrikorru għall-opzjoni li japplikaw l-arranġamenti tranżitorji tal-IFRS 9 previsti fis-CRR⁴⁰. Il-BCBS, biex jillimita l-volatilità possibbli tal-kapital regolatorju li jista' jkun hemm jekk il-kriżi tal-COVID-19 twassal għal żieda sinifikanti fl-ECL, qabel li jsiru emendi għall-arranġamenti tranżitorji eżistenti. Dawn l-emendi jippermettu li l-perjodu ta' tranżizzjoni ta' ħames snin jitregġa' lura u l-ikkalibrar tal-arranġamenti jiġi aġġustat biex ikunu jistgħu jiżiedu l-proviżjonamenti mal-kapital tas-CET1. Illum il-Kummissjoni qed tadotta proposta leġislattiva biex timplimenta dawn l-emendi fid-dritt tal-Unjoni⁴¹.

3. Il-flessibilità inkorporata fir-regoli prudenzjali dwar l-ikklassifikar tas-self improduttiv

Fir-regoli prudenzjali dwar l-ikklassifikar tas-self improduttiv (NPLs - non-performing loans) hemm lok għall-miżuri ta' sostenn bħall-garanziji u l-moratorji privati jew statutorji. F'dan ir-rigward, l-EBA⁴² u l-BĊE⁴³ harġu dikjarazzjonijiet u gwida bl-għan li jipprovdu ċarezza dwar kif għandhom jiġu trattati b'mod konsistenti l-aspetti relatati (i) mal-klassifikazzjoni tas-self inadempjenti u (ii) mal-identifikazzjoni tal-iskoperturi soġġetti għal miżuri ta' tolleranza.

L-użu tal-garanziji u d-definizzjoni ta' inadempjenza

Ir-regoli prudenzjali ma jirrikjedux lil bank li awtomatikament jikkunsidra obligant bħala inadempjenti meta jirrikorri għal garanzija. Filwaqt li s-CRR⁴⁴ jirrikjedi li jitqies jekk ikunx sar improbabli li obligant iħallas mingħajr rikors għal garanzija, ir-rikors minnu nnifsu għal garanzija ma jiskattax il-klassifikazzjoni ta' inadempjenza⁴⁵. Fl-istess waqt, garanzija ma tipprekludix li obligant jiġi kklassifikat bħala inadempjenti. Irrispettivament mill-eżistenza ta' garanzija, il-bank irid isawwar opinjoni dwar jekk l-obbligant huwiex f'pożizzjoni li jonora l-obbligi tiegħu.

F'dan l-istadju tal-kriżi tal-COVID-19, bosta mutwatarji qed jiffaċċjaw problemi temporanji meta jiġu biex jonoraw l-obbligi tagħhom. Il-banek, meta jivvalutaw il-kapaċitajiet tal-mutwatarju li jonora l-obbligi tiegħu, għandhom iqisu l-prospetti tal-mutwatarju fuq terminu twil, u joqogħdu attenti għal sitwazzjonijiet fejn il-problemi temporanji x'aktarx li jittrasformaw ruħhom f'diffikultajiet fuq terminu itwal u eventwalment iwasslu għall-insolvenza.

L-użu tal-moratorji fuq il-pagamenti u d-definizzjonijiet tat-tolleranza u l-inadempjenza

⁴⁰ Ara r-rakkomandazzjoni tal-EBA fid-dikjarazzjoni tagħha tal-25 ta' Marzu 2020. Fl-20 ta' Marzu 2020, il-BĊE rakkomanda li l-banek kollha li jaqgħu taħt il-mandat prudenzjali tiegħu jimplimentaw l-arranġamenti tranżitorji u ddikjara li huwa lest li jipproċessa fil-pront l-applikazzjonijiet kollha li rċieva f'dan il-kuntest.

⁴¹ Ara l-punt 5 aktar 'l isfel. Monitoraġġ u segwitu.

⁴² Ara d-Dikjarazzjoni tal-EBA dwar l-applikazzjoni tal-qafas prudenzjali rigward l-Inadempjenza, it-Tolleranza u l-IFRS 9 fid-dawl tal-miżuri tal-COVID-19, il-25 ta' Marzu 2020; [Il-Linji Gwida tal-EBA dwar il-moratorji leġislattivi u mhux leġislattivi fuq ir-ripagamenti tas-self applikati fid-dawl tal-kriżi tal-COVID-19, it-2 ta' April 2020.](#)

⁴³ Ara l-Mistoqsijiet u t-Tweġibiet tas-Supervizjoni Bankarja tal-BĊE dwar il-miżuri supervizorji tal-BĊE b'reazzjoni għall-coronavirus, l-20 ta' Marzu 2020; Ittra tas-Supervizjoni Bankarja tal-BĊE lill-istituzzjonijiet sinifikanti "IFRS 9 in the context of the coronavirus (COVID-19) pandemic" (L-IFRS 9 fil-kuntest tal-pandemija tal-coronavirus (COVID-19)), l-1 ta' April 2020.

⁴⁴ L-Artikolu 178(1)(a) tas-CRR.

⁴⁵ Ara wkoll il-Mistoqsijiet u t-Tweġibiet mahruġa mill-BĊE fl-20 ta' Marzu 2020.

L-iskemi tal-moratorji pubbliċi u privati introdotti b'rispons għall-kriżi tal-COVID-19 ma jwasslux awtomatikament għal riklassifikazzjoni ta' skopertura bħala “soġġetta għal tolleranza”, “produttiva” jew “improduttiva u soġġetta għal tolleranza”. Fl-ambitu tad-definizzjoni ta' tolleranza⁴⁶, il-banek tipikament joffru miżuri speċifiċi (pereż. biex jissospendu temporanjament il-pagamenti tal-kapital u/jew tal-imgħax ta' self) biex jgħinu lill-mutwatarji individwali li jkun għaddejmin minn diffikultajiet finanzjarji temporanji jew x'aktarx li jgħaddu minnhom fir-rigward tal-obbligi tagħhom ta' ripagament. Jekk miżura ta' tolleranza twassal għal obbligu finanzjarju mnaqqas (l-hekk imsejjaħ “ristrutturazzjoni oneruża”), dan jindika li huwa improbabli li l-mutwatarju jonora l-obbligu tiegħu⁴⁷. Madankollu, l-iskemi tal-moratorji pubbliċi u privati introdotti b'rispons għall-kriżi tal-COVID-19 huma ta' natura prevalentement preventiva u ġenerali. Għandhom l-għan li jindirizzaw ir-riskji sistemici u jtaffu r-riskji potenzjali li jista' jkun hemm fl-ekonomija usa' tal-UE fil-gejjieni. Mhumiex speċifiċi għall-mutwatarju, billi t-tul tad-dewmien fil-pagamenti huwa prestabbilit għal kull mutwatarju irrispettivament miċ-ċirkostanzi finanzjarji speċifiċi tal-mutwatarju⁴⁸. Għal dawn ir-raġunijiet, jistgħu jitqiesu li ma jaffettwawx il-klassifikazzjoni tas-self ikkonċernat. Il-moratorji pubbliċi u privati għandhom jiġu trattati bl-istess mod simili sa fejn ikollhom l-istess skop u karatteristiċi simili.

Il-linji gwida tal-EBA tat-2 ta' April 2020⁴⁹ jispeċifikaw taht liema kundizzjonijiet il-moratorji pubbliċi jew privati fuq il-pagamenti ma jiskattawx il-klassifikazzjoni bħala tolleranza. Meta r-ripagament ta' obbligu jiġi sospiż minhabba moratorju, l-għadd tal-“jiem wara d-data tal-għeluq”⁵⁰ jiġi sospiż u kull dewmien jingħadd abbażi tal-iskeda mmodifikata tal-pagamenti⁵¹. Filwaqt li l-banek xorta waħda huma obbligati li jivvalutaw, każ b'każ, l-improbabilità li l-obbligant iħallas, din il-valutazzjoni tirreferi għall-iskeda mmodifikata tal-pagamenti, u fejn ma jkun hemm l-ebda tħassib f'dak ir-rigward, l-iskopertura tista' żżomm l-istatus ta' “produttiva”.

Madankollu, il-linji gwida tal-EBA dwar il-moratorji fuq il-pagamenti jiċċaraw li l-banek għandhom jibqgħu japplikaw il-politiki tagħhom tas-soltu b'mod ibbażat fuq ir-riskju biex jivvalutaw l-improbabilità li wiehed iħallas. Il-banek huma mistennija japplikaw approċċ ibbażat fuq ir-riskju biex jivvalutaw ir-riskju kreditizju tal-obbliganti li jibbenefikaw minn moratorju fuq il-pagamenti. Anki meta l-moratorji fuq il-pagamenti ma jkunux ikklassifikati bħala miżuri ta' tolleranza, il-banek iridu jivvalutaw bir-reqqa l-kwalità tal-kreditu tal-iskoperturi tagħhom li jibbenefikaw minn dawn il-miżuri u jidentifikaw kull sitwazzjoni ta' improbabilità li l-obbligant jonora l-pagament tiegħu għall-fini tad-

⁴⁶ L-Artikolu 47b tas-CRR.

⁴⁷ L-Artikolu 178(3)(d) tas-CRR.

⁴⁸ Ara d-Dikjarazzjoni tal-EBA dwar l-applikazzjoni tal-qafas prudenzjali rigward l-Inadempjenza, it-Tolleranza u l-IFRS 9 fid-dawl tal-miżuri tal-COVID-19, il-25 ta' Marzu 2020; [Il-Linji Gwida tal-EBA dwar il-moratorji legiżlattivi u mhux legiżlattivi fuq ir-ripagamenti tas-self applikati fid-dawl tal-kriżi tal-COVID-19, it-2 ta' April 2020.](https://eba.europa.eu/regulation-and-policy/credit-risk/guidelines-legislative-and-non-legislative-moratoria-loan-repayments-applied-light-covid-19-crisis)

⁴⁹ Il-Linji Gwida dwar il-moratorji legiżlattivi u mhux legiżlattivi fuq ir-ripagamenti tas-self applikati fid-dawl tal-kriżi tal-COVID-19, disponibbli hawnhekk: [https://eba.europa.eu/regulation-and-policy/credit-risk/guidelines-legislative-and-non-legislative-moratoria-loan-repayments-applied-light-covid-19-crisis.](https://eba.europa.eu/regulation-and-policy/credit-risk/guidelines-legislative-and-non-legislative-moratoria-loan-repayments-applied-light-covid-19-crisis)

⁵⁰ L-Artikolu 178(1)(b) tas-CRR.

⁵¹ Ara d-Dikjarazzjoni tal-EBA dwar l-applikazzjoni tal-qafas prudenzjali rigward l-Inadempjenza, it-Tolleranza u l-IFRS 9 fid-dawl tal-miżuri tal-COVID-19, il-25 ta' Marzu 2020, disponibbli hawnhekk: [https://eba.europa.eu/eba-provides-clarity-banks-consumers-application-prudential-framework-light-covid-19-measures.](https://eba.europa.eu/eba-provides-clarity-banks-consumers-application-prudential-framework-light-covid-19-measures)

definizzjoni ta' inadempjenza⁵². Dan ifisser li l-banek għandhom joqogħdu attenti partikolarment għall-valutazzjoni ta' dawk l-obbliganti bl-akbar probabilità li jiltaqgħu ma' diffikultajiet fil-pagament, u jagħtuha prijorità.

4. Ir-rwol u r-responsabbiltà tas-settur bankarju

Biex ikunu effettivi, il-miżuri ta' sostenn u solliev ekonomiku adottati mill-awtoritajiet pubbliċi jirrikjedu kanali ta' trażmissjoni effettivi u l-kollaborazzjoni shiha tas-settur bankarju. Għaldaqstant, il-banek jeħtieġ li jaħdmu bejniethom u flimkien mal-awtoritajiet pubbliċi biex jiżguraw li jkun hemm biżżejjed likwidità biex jiġi ggarantit is-self fl-Unjoni kollha. Il-miżuri ta' sostenn mill-awtoritajiet pubbliċi ddirezzjonaw likwidità addizzjonali fis-settur u żblukkaw il-bafers tal-likwidità tal-banek individwali biex jirrinfurzaw il-kapaċità tal-banek li jservu lis-Suq Uniku. Il-banek huma responsabbli li jzommu l-fluss tal-likwidità u għandhom ikomplu jaqdu d-dover kollettiv tagħhom li jippreservaw is-self interbankarju. Għaldaqstant huwa kruċjali li l-banek jibqgħu jsellfu lill-unitajiet domestiċi u lin-negozji u fl-Unjoni kollha.

Il-banek għandhom ihaffu l-pass tal-bidla għad-diġitali tal-attivitajiet tagħhom u jibqgħu b'seba' għajnejn fuq il-frodi⁵³. Fil-kuntest tat-tbeġħid soċjali impost mill-awtoritajiet pubbliċi, is-servizzi bankarji diġitali se jipprevalu aktar minn qatt qabel bħala mod biex tiġi żgurata l-kontinwità tas-servizzi bankarji⁵⁴.

Id-diversi miżuri superviżorji li jneħħu temporanjament ċerti rekwiziti operazzjonali, ta' kapital, u ta' likwidità tal-banek johlqu kundizzjonijiet aħjar sabiex is-settur bankarju jikkontribwixxi għall-isforz kollettiv u jiżguraw, permezz tar-rwol soċjali u ekonomiku essenzjali tiegħu, li l-miżuri ta' sostenn pubbliku jiġu trażmessi. Il-miżuri ta' sostenn huma ta' natura preventiva u għandhom l-għan li jindirizzaw l-impatt immedjat tal-kriżi tal-COVID-19 u d-diffikultajiet f'dik li hija previzjoni tar-ritmu probabbli tal-irkupru. Il-banek, minkejja li rikapitalizzati b'mod sostanzjali u attrezzati ħafna aħjar biex iġarrbu xenarji avversi milli kif kienu matul il-kriżi finanzjarja tal-2008/9, xorta waħda jridu jhejju ruħhom għal perspettiva ekonomika li tmur għall-aġħar li inevitabbilmment iżzid ir-riskji li jiffaċċjaw u l-ispejjeż relatati. Il-banek iridu jaġixxu b'mod prudenti biex jiżguraw li jippreservaw jew jirrinfurzaw il-bażi kapitali tagħhom u impliċitament il-kapaċità tagħhom li jibqgħu jsellfu.

Fis-sitwazzjoni eċċezzjonali ta' bhalissa, in-nuqqas ta' hlas tad-dividendi jirrapprezenta aġġustament prudenti tal-politiki tal-banek fir-rigward tal-hlas tad-dividendi. Is-superviżuri talbu lill-banek biex iżommu lura milli jhallsu d-dividendi u milli jwettqu riakkwist tal-ishma matul il-kriżi tal-COVID-19⁵⁵. L-għadd dejjem jikber ta' banek li

⁵² L-Artikolu 178(1)(a) tas-CRR.

⁵³ Ara d-Dikjarazzjoni tal-EBA dwar l-azzjonijiet għall-mitigazzjoni tar-riskji tal-kriminalità finanzjarja fil-pandemija tal-COVID-19, il-31 ta' Marzu 2020.

⁵⁴ Ara l-konsultazzjoni tal-Kummissjoni dwar strategija diġitali ġdida għall-finanzi għall-Ewropa.

⁵⁵ Ara r-Rakkomandazzjoni tal-BĊE tas-27 ta' Marzu 2020 dwar il-hlas tad-dividendi matul il-pandemija tal-COVID-19; u d-Dikjarazzjoni tal-EBA tal-31 ta' Marzu 2020 dwar il-hlas tad-dividendi, ir-riakkwist tal-ishma u r-rimunerazzjoni varjabbli. L-awtoritajiet nazzjonali kompetenti wkoll harġu dikjarazzjonijiet ta' din ix-xorta.

ddeċidew li jissospendu l-hlasijiet tad-dividendi huwa ta' min ifaħħru u l-banek kollha fl-Unjoni huma mhegġa li jzommu lura milli jhallsu d-dividendi u milli jwettqu riakkwist tal-ishma bl-għan li jirrimuneraw lill-azzjonisti matul il-perjodu tal-kriżi tal-COVID-19. Is-settur bankarju b'hekk ikun qed jibgħat messagg qawwi li jinsab impenjat b'mod kollettiv li jagħti seħmu biex tiġi indirizzata l-emergenza.

Fieċċirkostanzi attwali, il-banek huma wkoll mistiedna jadottaw approċċ konservattiv fil-konfront tal-hlas ta' rimunerazzjoni varjabbli. L-EBA u l-President tal-Bord Supervizorju tal-BĊE hegġew lill-banek jeżerċitaw moderazzjoni fir-rigward tal-bonusijiet, u għadd ta' supervizuri nazzjonali diġà ħadu xi azzjonijiet f'dan ir-rigward. Fil-kuntest attwali, huwa ta' importanza assoluta li r-riżorsi kollha disponibbli għall-banek, inklużi dawk allokat għall-bonusijiet ikunu, kemm jista' jkun possibbli, immobilizzati biex jirrinforzaw ir-robustezza tal-banek, il-kapaċità ta' self tagħhom u fl-aħħar mill-aħħar iwieżnu lill-klijenti tagħhom. Għall-banek, l-immoderar tal-ammonti ta' bonusijiet imħallsa lill-manigment superjuri u lill-persuni li jaqilgħu pagi għoljin f'dawn iż-żminijiet problematiċi huwa wkoll mod kif jesprimu solidarjetà ma' dawk milquta mit-tifqigħa tal-COVID-19.

5. Monitoraġġ u segwitu

L-UE wriet l-abbiltà tagħha li twieġeb għall-kriżi f'qasir żmien. L-EBA, il-BĊE u l-awtoritajiet nazzjonali kompetenti adottaw miżuri ta' solliev biex jiżblukkaw ir-riżorsi operazzjonali tal-banek u pprovdew gwida lill-banek biex jużaw il-flessibbiltà sħiħa tal-qafas regolatorju.

Il-Kummissjoni tilqa' dawn il-miżuri u thegġegħ lill-banek jużaw din il-flessibbiltà. Dawn il-miżuri ttieħdu bl-objettiv ċar li jitwieżnu l-banek sabiex dawn ikunu jistgħu jaqdu r-rwol tagħhom fl-indirizzar tal-kriżi tal-COVID-19. Il-Kummissjoni, flimkien mal-BĊE, l-EBA u l-awtoritajiet nazzjonali, se jwettqu monitoraġġ ta' kif il-banek se jużaw il-flessibbiltà u l-kapital żblukkat, u se jivvalutaw sa liema punt il-miżuri ta' solliev jikkontribwixxu għall-forniment tal-kreditu bankarju. Dan se jinkludi l-monitoraġġ tal-volumi ta' self kif ukoll tal-istandards tas-self, bħall-kriterji tas-sottoskrizzjoni tal-banek, biex jiġi vvalutat jekk il-kriżi attwali għandhiex impatt ta' ssikkar fuq il-forniment tal-kreditu.

Fl-istess waqt, il-Kummissjoni se tibqa' tikkontribwixxi għal rispons ikkoordinat b'mod internazzjonali fil-livell tal-G20, tal-G7 u tal-FSB, inkluż mal-korpi internazzjonali li jistabbilixxu l-istandards, bħall-BCBS, l-FSB u l-IASB. Bis-saħħa tal-azzjoni regolatorja globali wara l-kriżi finanzjarja tal-2008/2009, is-sistema bankarja globali llum għandha livelli oġhla b'mod sinifikanti ta' kapital u ta' likwidità meta mqabbla mal-bidu ta' dik il-kriżi. Għaldaqstant, il-banek jinsabu f'pożizzjoni aktar b'saħħitha biex jassorbu x-xokk tal-kriżi tas-saħħa globali u jiżguraw finanzjament kontinwu tal-ekonomija. Billi l-pandemija hija waħda globali, u billi l-operazzjonijiet bankarji ta' sikwit jestendu lil hinn mill-fruntieri nazzjonali, ir-rispons regolatorju għal darb'ohra jrid ikun ikkoordinat fil-livell globali. F'dan ir-rigward, il-G20 ippubblika, fil-laqgħa Ministerjali tiegħu tal-15 ta' April, Pjan ta' Azzjoni li jipprovdi rispons wiesa' għall-kriżi tal-COVID-19 u l-konsegwenzi ekonomiċi tiegħu, inklużi azzjonijiet fl-isfera tar-regolamentazzjoni u s-supervizjoni finanzjarja. Il-ħidma tal-

Kummissjoni fil-livell globali tinkludi (i) il-kondiviżjoni tal-informazzjoni dwar il-miżuri li qed jittiehdu mill-UE, (ii) il-kontribut għar-reazzjoni politika globali u (iii) l-iffaċilitar tal-implimentazzjoni fl-UE tal-miżuri maqbula fil-livell globali. Il-Kummissjoni tilqa' b'sodisfazzjon id-deċiżjonijiet mill-BCBS tas-27 ta' Marzu⁵⁶ u tat-3 April⁵⁷, rispettivament, biex l-implimentazzjoni tal-elementi finali tar-riforma ta' Basel III tiddewwem b'sena, u biex l-arranġamenti tranzitorji għat-trattament tal-kapital regolatorju tal-kontabbiltà tal-ECL jiġu estiżi. Il-Kummissjoni, barra minn hekk, tilqa' b'sodisfazzjon l-avviż tal-FSB tat-2 ta' April⁵⁸ biex jiprijoritizza mill-ġdid il-programm ta' ħidma tiegħu sabiex il-valur tal-ħidma tiegħu jkun kemm jista' jkun immassimizzat għar-rispons għall-COVID-19. Il-Kummissjoni tippjana li tipposponi l-adozzjoni tal-proposta leġiżlattiva tagħha dwar l-elementi finali tal-qafas ta' Basel III, iżda li xorta waħda tadottaha fil-hin biex l-istandards pendenti ta' Basel III jiġu implimentati b'mod effettiv fl-UE sa Jannar 2023. Il-Kummissjoni se tqis l-impatt tal-kriżi tal-COVID-19 fuq is-sitwazzjoni finanzjarja tal-banek fil-valutazzjoni tal-impatt li se jakkumpanja dik il-proposta.

L-azzjonijiet regolatorji u superviżorji wrew li teżisti flessibbiltà wiesgħa biex tinghata promozzjoni sabiex is-self lill-klijenti milquta mill-kriżi tal-COVID-19 jitkompla fil-limiti tal-qafas regolatorju tal-Unjoni. F'din is-sitwazzjoni aħjar li ma jsirux bidliet wiesgħa għaliex minflok dawn jaf iżidu l-piż operattiv tal-banek billi l-banek ikollhom jaġġustaw skont il-każ. Barra minn hekk, bidliet għal għarrieda fl-oqfsa tal-kontabbiltà u prudenzjali tal-UE f'nofs kriżi jistgħu jnaqqru mill-fiduċja tal-pubbliku fil-banek tal-UE.

Fl-istess waqt, huma mehtieġa bidliet immirati għal ċerti aspetti tal-qafas prudenzjali biex il-banek ikunu jistgħu jaqdu r-rwol kritiku tagħhom biex iwieżnu lin-nies u lill-ekonomija. Għaldaqstant, il-Kummissjoni qed tadotta, flimkien ma' din il-Komunikazzjoni Interpretattiva, proposta leġiżlattiva⁵⁹ biex timplimenta l-emendi għall-arranġamenti tranzitorji eżistenti għall-kontabbiltà tal-ECL u d-differiment tar-rekwiżit il-ġdid tal-bafer għall-proporzjon ta' lieva finanzjarja fuq proposta tal-BCBS kif ukoll xi bidliet limitati għal elementi speċifiċi tas-CRR biex tiġi mmassimizzata l-kapaċità tal-banek li jassorbu t-telf relatat mat-tifqigħa tal-COVID-19 u biex ikompli jsellfu lin-negozji u lill-unitajiet domestiċi, filwaqt li jiżguraw ir-reziljenza kontinwa tagħhom.

Il-miżuri biex jiġu meghjuna l-konsumaturi jaf ikollhom bżonn jiġu rinfurzati, għaliex it-tnaqqis fl-introjt netta tal-unitajiet domestiċi marbuta mat-telf tal-impjiegi jew tnaqqis fl-attività ekonomika x'aktarx li se jżid il-pożizzjonijiet ta' dejn eċċessiv fl-UE. Dawn il-kwistjonijiet se jitqiesu fir-rieżami tad-Direttiva dwar il-Kreditu għall-Konsumaturi (2008/48/KE) u d-Direttiva dwar il-Kreditu Ipotekarju (2014/17/UE), previst fl-2021.

Aktar 'il quddiem, il-Kummissjoni se tidhol f'kuntatt ulterjuri mas-settur finanzjarju Ewropew fir-rigward tar-rwol tiegħu fil-ġlieda kontra l-coronavirus u l-impatti

⁵⁶ Ara <https://www.bis.org/press/p200327.htm>

⁵⁷ Ara <https://www.bis.org/press/p200403.htm>.

⁵⁸ Ara <https://www.fsb.org/work-of-the-fsb/addressing-financial-stability-risks-of-covid-19/>

⁵⁹ Il-Proposta għal Regolament tal-Parlament Ewropew u tal-Kunsill li jemenda r-Regolamenti (UE) Nru 575/2013 u (UE) 2019/876 fir-rigward tal-aġġustamenti, b'rispons għall-pandemija tal-COVID-19, COM(2020)310 tat-28.04.2020.

soċjoekonomiċi tiegħu, u s-sostenn ta' rkupru ekonomiku sostenibbli. Ir-rispons irid ikun wieħed Ewropew, li jevita l-frammentazzjoni nazzjonali u l-azzjoni mhux ikkoordinata.

Għal dan l-iskop, il-Kummissjoni se tniedi djalogu mas-settur finanzjarju Ewropew u ma' partijiet ikkonċernati oħra (negozji u rappreżentanti tal-konsumatur) biex tiskopri ideat dwar kif is-settur għandu jieħu sehem fl-isforzi ta' sostenn liċ-ċittadini u lin-negozji waqt il-perjodu ta' kriżi u matul l-irkupru ta' wara, abbażi tal-aqwa prassi, u aktar 'il quddiem, tiffaċilita rkupru ekonomiku sostenibbli bbażat fuq il-bidla għad-diġitali u t-tranzizzjoni ekoloġika fil-kuntest tal-istrateġija rinnovata li jmiss dwar il-finanzi sostenibbli tal-UE. Għal dan l-għan, il-Kummissjoni Ewropea se taħdem mill-qrib mal-partijiet ikkonċernati rilevanti kollha fis-settur finanzjarju biex tkun ta' sostenn għar-rwol u għall-involviment tagħhom biex isostnu lin-negozji u lill-unitajiet domestiċi Ewropej.